

സർക്കുലർ നമ്പർ. 37/2007

വിഷയം : സഹകരണ വകുപ്പ് - പത്തനംതിട്ട ജില്ലയിൽ പടർന്നു പിടിച്ചിരിക്കുന്ന പകർച്ചപ്പനി - രോഗപ്രതിരോധ പ്രവർത്തനങ്ങൾക്കായി സഹകരണ സ്ഥാപനങ്ങളുടെ പങ്കാളിത്തം സംഭാവന നൽകുന്നത് സംബന്ധിച്ച് നിർദ്ദേശങ്ങൾ പുറപ്പെടുവിക്കുന്നു.

സൂചന : 1. ബഹു.സഹകരണ വകുപ്പ് മന്ത്രിയുടെ 27.6.07 ലെ നിർദ്ദേശം

പത്തനംതിട്ട ജില്ലയിൽ പടർന്നുപിടിച്ചിരിക്കുന്ന പകർച്ചപ്പനി നിയന്ത്രിക്കുന്നതിനായി പരിസര,ജലമലിനീകരണ നിയന്ത്രണ പ്രവർത്തനങ്ങളും, പൊതുജന ബോധവൽക്കരണ പരിപാടികളും പനി ബാധിത പ്രദേശങ്ങളിൽ ക്യാമ്പുകൾ സംഘടിപ്പിക്കുന്നതിനും, പകർച്ചപ്പനി എത്താത്ത പ്രദേശങ്ങളിൽ മുൻ കരുതൽ നടപടികൾ സ്വീകരിക്കുന്നതിനും, ദുരിതമനുഭവിക്കുന്നവർക്ക് ആവശ്യമായ സഹായം എത്തിക്കുന്നതിനുമായി സഹകരണ സംഘങ്ങളിൽ നിന്നും ആവശ്യമായ സഹായം നൽകണമെന്ന സൂചനയിലെ നിർദ്ദേശത്തിന്റെ അടിസ്ഥാനത്തിൽ ഓരോ ശാഖയുടേയും പ്രവർത്തന പരിധിയിലുള്ള പ്രവർത്തനങ്ങൾക്കായി ശാഖയൊന്നിന് 5000/- രൂപ എന്ന നിരക്കിൽ പത്തനംതിട്ട ജില്ലാ സഹകരണ ബാങ്കും , ജില്ലയിലെ പ്രാഥമിക സംഘങ്ങൾ പരമാവധി 10,000/- രൂപ വരെയും അതത് സംഘത്തിന്റെ സാമ്പത്തിക സ്ഥിതിക്കനുസരിച്ച് ചെലവഴിക്കുന്നതിനായി ഇതിനാൽ അനുവാദം നൽകുന്നു. പ്രസ്തുത തുക അതാതു സംഘത്തിന്റെ പൊതുനന്മ ഫണ്ട്/ സംഭാവന ഇനത്തിൽ തൻവർഷത്തെ ബഡ്ജറ്റ് വിഹിതം എന്നിവയിൽ നിന്നും കണ്ടെത്താവുന്നതാണ്. അപ്രകാരം ഫണ്ട്/ബഡ്ജറ്റ് വിഹിതം ഇല്ലാത്ത പക്ഷം പ്രസ്തുത ചെലവ് തുക 'അഡ്വാൻസ്' ആയി ചെലവെഴുതി അടുത്ത


വർഷത്തെ ബഡ്ജറ്റിൽ സംഭാവന ഇനത്തിൽ വകയിരുത്തുന്ന തുകയിൽ നിന്നും ക്രമീകരിക്കേണ്ടതാണ്.

ഒപ്പ്/-
വി.രഘുനാഥ്,
സഹകരണ സംഘം രജിസ്ട്രാർ(ഇൻ-ചാർജ്)

പകർപ്പ്:

1. ജോയിന്റ് രജിസ്ട്രാർ(ജനറൽ ആൻ്റ് ആഡിറ്റ്), പത്തനംതിട്ട
2. പ്രസിഡൻ്റ്/ജനറൽ മാനേജർ, പത്തനംതിട്ട ജില്ലാ സഹകരണ ബാങ്ക്
3. മാനേജിംഗ് ഡയറക്ടർ, സംസ്ഥാന സഹകരണ ബാങ്ക്, തിരുവനന്തപുരം.
4. മാനേജിംഗ് ഡയറക്ടർ, സംസ്ഥാന സഹ. കാർഷിക ഗ്രാമ വികസന ബാങ്ക്, തിരുവനന്തപുരം.
5. ജില്ലയിലെ അസിസ്റ്റൻ്റ് രജിസ്ട്രാർ(ജനറൽ ആൻ്റ് ആഡിറ്റ്) മാർ
6. പ്രാഥമിക സഹകരണ സംഘങ്ങൾക്ക് (ജോ.രജിസ്ട്രാർ (ജനറൽ) മുഖേന)
7. എഡിറ്റർ, സഹകരണ വീഥി
8. എഡിറ്റർ, സഹകരണ ജേർണൽ
9. സ്റ്റോക്ക് ഫയൽ
10. സ്പെഷ്യൽ

/ആജ്ഞാനുസരണം//



സഹകരണ സംഘം രജിസ്ട്രാർക്ക് വേണ്ടി